

لکاب : حقائق اسلام (بعض اعتراضات کا جائزہ)  
 صفحہ : ڈاکٹر محمد رضا الاسلام ندوی  
 شریعت : مرکزی مکتبہ اسلامی پبلشرز، نجی دہلی  
 مال اشاعت : جون ۲۰۰۳ء  
 نفحات : ۲۱۶

تہذیب : ۵۰ روپے  
 مسخرہ نگار : محمد سجاد ☆

اسلام ایک مکمل ضابطہ حیات ہے۔ اس میں انسانیت کی دنیاوی و اخروی فلاح کا سامان وجود ہے۔ یہ انسانیت کا دین ہے اور اس نے انسانی عظمت و وقار اور حقوق انسانی کو اہمیت دی ہے۔ قرآن کریم کی تعلیمات کی بدولت انسانیت نے گمراہی و ضلالت سے نجات حاصل کی۔ اسلام نے انسان کو انسان کی غلامی سے نکالا، انسانیت کو رنگ و نسل، زبان و علاقہ اور ہر قسم کے تعصبات خرافات سے آزاد کر کے تکریم انسانیت کی ارفع و اعلیٰ اقدار سے روشناس کرایا۔ قرآن حکیم اور پیغمبر ﷺ کی تعلیمات کی بدولت ہی انسانیت علم و ہنر، تہذیب و شاستگی، اخلاق و آداب سے مزین ہوئی۔ اسلام کی تمام تر تعلیمات انسانی عقل و شعور کو اپیل کرتی ہیں۔ یہی وجہ ہے کہ سلیم الفطرت را و اس کی تعلیمات کی ہمه گیری، جامعیت اور عملیت کی بدولت، ایمان کے نور سے فیض یاب

۔۲۔

قرآن حکیم اور آنحضرت ﷺ کی تعلیمات سے چہالت و تاریکی دور ہوئی اور باطل عقائد و میریات کا خاتمه ہوا۔ اسلام کی تعلیمات کی زدنماج کے جن افراد کی خواہشات، دینی عقائد و نظریات، یوں اغراض و مفادات پر پڑتی ہے تو وہ اس وجہ سے اس کے خلاف محاذ آرائی کرتے ہیں۔ اس بام رشد و ہدایت کے ذریعے وہ اپنی اصلاح کرنے کے بجائے خود اس میں خرابیاں ڈھونڈتے ہیں۔ اس خواہشات اور مفادات پر پردہ ڈالنے کے لیے خود اسلام کے علم برداروں پر مختلف الزامات عائد ہیں۔

اللہ کے دین پر اعتراضات کرنے اور اس کے خلاف شکوک و شبہات پھیلانے کا یہ سلسلہ زمانہ قدیم سے جاری ہے۔ انبیاء و رسول کی تاریخ بتاتی ہے کہ ان کی قوموں نے ان کی دعوت کے جواب میں طرح طرح کی الزام تراشیاں کیں۔ کبھی کہا کہ اللہ کو کوئی فرشتہ بھیجنा چاہیے تھا، ہم جیسے انسان کو کیوں منتخب کیا گیا؟ کبھی کہا کہ اگر یہ دعوت و تعلیم مبنی برحق ہوتی تو ہمارے آباء اجداد اسے ضرور قبول کرتے۔ کبھی انبیاء و رسول کے پارے میں کہا گیا کہ انہیں جنون یا آسیب ہو گیا ہے۔ کبھی اللہ تعالیٰ کے کلام کو حمر کہا گیا اور کبھی اس میں کاہنوں کے کلام سے ممااثلت تلاش کی گئی۔ الغرض اسلام، پیغمبر اسلام ﷺ اور تعلیمات اسلام پر ہو گیا ہے۔ معنی اور من گھرست الزامات لگائے گئے اور یہ سلسلہ ہنوز جاری ہے۔ عصر حاضر میں اس میں بڑی شدت پیدا ہو گئی ہے۔

ہنود و یہود، مشرکین و مستشرقین نے اسلام کی ہمہ گیری، عملیت اور اس کی اخلاقی و روحانی تعلیمات کی اثر پذیری سے حد و بغض رکھتے ہوئے اس کی تعلیمات کو مسخ کر کے دنیا کے سامنے پیش کرنا شروع کر دیا ہے اور اس کے لیے جدید ذرائع و ابلاغ کے ذریعے ایک منصوبہ کے تحت ہم چلانی جا رہی ہے۔ حالات حاضرہ کا تقاضا ہے کہ ان اسلام مختلف منصوبوں، الزامات و اعتراضات اور شبہات کا جواب دیا جائے اور علمی بنیادوں پر اسلام، پیغمبر اسلام ﷺ اور تعلیمات اسلام کی حقانیت واضح کی جائے۔ چنانچہ زیر نظر کتاب ”حقائق اسلام“ اس سلسلہ سعید کی ایک اہم کڑی ہے۔ جسے فاضل مصنف و محقق جناب ڈاکٹر رضی الاسلام ندوی نے بڑی محنت، عرق ریزی سے تحریر فرمایا ہے۔ زیر نظر تصنیف کئی مقالات کا مجموعہ ہے، ان میں سے چند مقالات ہندوستان کے معروف علمی و تحقیقی رسائل، سہ ماہی تحقیقات اسلامی، ماہنامہ زندگی نو میں شائع ہوئے، اب مصنف نے ان سب کو یکجا کر کے کتابی صورت میں پیش کیا ہے۔

زیر نظر کتاب میں اسلام، پیغمبر اسلام ﷺ اور تعلیمات اسلام کو درج ذیل چھ عنوانات میں تقسیم کیا گیا ہے:

- ۱۔ اسلام پر اعتراضات، اسباب اور تدارک
- ۲۔ قرآن اللہ کا کلام، اور عصر حاضر میں قرآن کریم کی معنویت
- ۳۔ سیرت رسول ﷺ

ان میں سے ہر ایک موضوع کے ذیل میں مخالفین اسلام کے مختلف اعتراضات کے جوابات دیئے گئے ہیں۔ فاضل مصنف کا تعلق ہندوستان سے ہے اور ادھر کچھ عرصہ سے ہندوستان میں ہندوتوں کے علمبردار، ہندوستان میں ہندو مت اور ہندو تہذیب کا غلبہ چاہتے ہیں۔ وہ اسلام کے شعائر اور تعلیمات پر اعتراضات کرتے ہیں۔ جناب مصنف نے ان کے بھی تسلی بخش جوابات دیے ہیں۔ فاضل مصنف نے غیر مسلموں کی جانب سے اسلام کے مختلف پہلوؤں پر اعتراضات کے متعدد اسہاب کا ذکر کیا ہے۔ جن میں اسلام سے ناداقیت، مسلمانوں کی بے عملی اور غلط طرز عمل، اسلام اور مسلمانوں کے خلاف پروپیگنڈا، اہم ہیں اور پھر ان کے تدارک کے لیے تجویز و تدابیر بھی بیان کی ہیں۔ (ص ۲۲)

فاضل مؤلف لکھتے ہیں کہ ”اسلام پر اس کے مخالفین جو اعتراضات کرتے ہیں ان میں ایک بڑا اعتراض یہ ہے کہ اس مذہب کے مانے والے جھگڑا اور طبیعت کے ہوتے ہیں۔ جہاد کرتے ہیں، اس ضمن میں بعض معتقدین اس کا ذمہ دار قرآن کریم کی تعلیمات کو قرار دیتے ہیں۔ فاضل مصنف نے اس اعتراض کا محققا نہ جواب تحریر فرمایا ہے اور یہ بتایا ہے کہ اسلام جبرا اکراہ کا مخالف ہے۔ جنگ کی اجازت تسلیم و جبرا کے خاتمہ کے لیے دی گئی ہے۔ آیات قتال کا خطاب اسلامی ریاست اور اس کی فوج سے ہے۔ قرآن کریم نے تمام مسلمانوں کو کھلی چھوٹ نہیں دے دی کہ وہ جب چاہیں اور جہاں چاہیں غیر مسلموں کو قتل کریں۔ (ص ۲۳) اس کے بعد قرآن کریم نے غیر مسلموں کے ساتھ حسن سلوک کرنے اور ان کے ساتھ عدل و انصاف کا معاملہ کرنے کا حکم دیا ہے۔ اس کے لیے ”ان تبروؤهم“ اور ”تقسطوا اليهم“ کے الفاظ وارد ہوئے ہیں۔ (ص ۲۵)

مشرکین اور مستشرقین کی جانب سے پیغمبر اسلام ﷺ کی ذات پر جو اعتراضات کیے جاتے ہیں، ان میں تعدد ازدواج، ازواج مطہرات کو دوسرے نکاح کا حق کیوں نہیں دیا گیا، آنحضرت ﷺ نے آزاد بیویوں کی موجودگی میں باندیاں کیوں رکھیں، حضرت عائشہ صدیقہؓ کی کم سن کا اعتراض، نکاح نسب کا واقعہ زیادہ معروف ہیں۔ جناب ڈاکٹر رضی الاسلام ندوی نے آنحضرت ﷺ کے ازدواجی زندگی سے متعلق اعتراضات کا مدلل جواب دیا ہے۔ آپؐ کی کثرت ازدواج کے مصالح کا ذکر کیا گیا ہے۔

جبرا اسود کے ضمن میں غیر مسلم اور بت پرست یہ اعتراضات کرتے ہیں کہ مسلمان بھی جب

” مجر اسود کی تاریخ حضرت ابراہیم علیہ السلام سے وابستہ ہے، اسے بوسہ دے کر اس سے عقیدت کا جو اظہار کیا جاتا ہے وہ درحقیقت حضرت ابراہیم علیہ السلام سے غایت وجہ محبت اور دل میں ان کی عظمت کا مظہر ہے۔ مجر اسود ان کی یاد دلاتا ہے اور ان کی شخصیت کے نمایاں ترین وصف ”توحید پرستی“ کی یاد دہانی کرتا ہے۔“ (ص ۷۶)

اسی طرح فاضل مصنف نے قربانی کی حکمت و فلسفہ، پرده کے مصالح و مقاصد، حیوانات کے حقوق، اسلام میں حرمت و حرمت کا فلسفہ، بعض محمرات اور ان کی حکمت تحریم پر مدلل بحث کی ہے۔ نقی و عقلی دلائل سے غیر مسلموں کے اعتراضات کے تسلی بخش جواب دیے ہیں۔ فاضل محقق نے قرآن حکیم کی آیات کریمہ، ائمہ تفاسیر کے دلائل، کتب احادیث و سیر سے استدلال کیا ہے۔ اسلام کی تعلیمات کے اثبات، پیغمبر اسلام ﷺ کی حفاظت اور تعلیمات اسلام کی حقانیت و اصلیت کو عمدہ انداز میں بیان کیا ہے۔

آخر میں مآخذ و مصادر کی فہرست دی گئی ہے۔ اس عمدہ کتاب کی تصنیف پر مصنف مبارک باد کے مستحق ہیں۔

---